

भारत सरकार
आवासन और शहरी कार्य मंत्रालय
लोक सभा
अतारांकित प्रश्न सं. 3140
07 अगस्त, 2025 को उत्तर दिये जाने के लिए

आंध्र प्रदेश में जल आपूर्ति परियोजनाएँ

3140. श्री प्रभाकर रेड्डी वेमिरेड्डी:

श्री बालाशौरी वल्लभनेनी:

क्या आवासन और शहरी कार्य मंत्री यह बताने की कृपा करेंगे कि:

(क) आंध्र प्रदेश के नेल्लोर और कृष्णा जिलों में क्रमशः 43 करोड़ रुपये और 25.50 करोड़ रुपये की अनुमानित लागत वाली कावली और गुडीवाड़ा शहरों में जलापूर्ति प्रदान करने हेतु परियोजनाएं कब प्रस्तावित की गईं;

(ख) क्या उक्त परियोजनाओं पर अभी कार्य चल रहा है और ये अभी तक पूरी नहीं हुई हैं और यदि हां, तो तत्संबंधी ब्यौरा क्या है और देरी के कारण क्या हैं तथा प्रत्येक परियोजना के कब तक पूरा होने की संभावना है; और

(ग) क्या इन परियोजनाओं की लागत और समय में कोई वृद्धि हुई है और यदि हां, तो तत्संबंधी ब्यौरा क्या है?

उत्तर

आवासन और शहरी कार्य राज्य मंत्री
(श्री तोखन साहू)

(क) से (ग): अटल नवीकरण और शहरी परिवर्तन मिशन (अमृत) के तहत आंध्र प्रदेश में 27.02.2017 को कावली शहर के लिए 56.11 करोड़ रु. की दो जलापूर्ति परियोजनाओं को अनुमोदन दिया गया है, और इस मिशन के तहत गुडीवाड़ा शहर के लिए एपेक्स समिति द्वारा 41.4 करोड़ रु. की दो जलापूर्ति परियोजनाओं को अनुमोदन दिया गया है। आंध्र प्रदेश राज्य ने जानकारी दी है कि कावली शहर में 13.13 करोड़ रुपये की एक परियोजना और गुडीवाड़ा शहर में 41.4 करोड़ की दो परियोजनाएं पूरी की जा चुकी हैं। अन्य एक परियोजना कार्यान्वयन के चरण में है। राज्य सरकार ने यह भी बताया है कि देरी मुख्य रूप से कोविड महामारी, कच्चे माल/श्रमिकों की अनुपलब्धता के कारण हुई है। कावली और गुडीवाड़ा शहरों में संशोधित लागत और अनंतिम पूर्णता तिथि सहित परियोजनाओं का विवरण अनुलग्नक में दिया गया है।

“आंध्र प्रदेश में जल आपूर्ति परियोजनाएं” के संबंध में दिनांक 07.08.2025 के लोकसभा अतारांकित प्रश्न संख्या 3140 के भाग (क) से (ग) के उत्तर में उल्लिखित अनुलग्नक

आंध्र प्रदेश के कावली और गुडिवाडा शहर में अमृत के अंतर्गत जल आपूर्ति परियोजनाओं का विवरण

क्र. सं.	शहर	शीर्षक	परियोजना लागत (करोड़ रुपये में)	भौतिक प्रगति (%)	संशोधित लागत (करोड़ रुपये में)	समापन की अनंतिम तिथि
1	कावली	कावली जलापूर्ति सुधार योजना और अमृत (2016-20) परियोजना के अंतर्गत 2 वर्षों की दोष दायित्व अवधि सहित 7 वर्षों के लिए निष्पादन संचालन एवं रखरखाव	13.13	100	-	-
2	कावली	कावली जलापूर्ति सुधार योजना और अमृत (2016-20) परियोजना - चरण II के अंतर्गत 2 वर्षों की दोष दायित्व अवधि सहित 7 वर्षों के लिए निष्पादन संचालन एवं रखरखाव	42.98	95	56.11	25 सितंबर
3	गुडिवाडा	गुडिवाडा नगर पालिका को जल आपूर्ति वितरण लाइनें, फीडर मेन्स, ईएलएसआर और हाउस सर्विस कनेक्शन प्रदान करना	25.54	100	-	-
4	गुडिवाडा	पम्पिंग मेन्स के नए ईएलएसआर का पुनर्निर्माण और प्रतिस्थापन (जीर्ण-शीर्ण दशा में ईएलएसआर भंडारण सुविधा का प्रतिस्थापन)	15.86	100	-	-